

മധുരമായ കുട്ടികളെ - നിങ്ങള് പഠിപ്പിച്ച് ഒരിക്കലും ക്ഷീണിക്കരുത് , അക്ഷീണരാകണം , അക്ഷീണരാകുക അർത്ഥം കർമ്മാതീത അവസ്ഥ പ്രാപിക്കുക .

- ചോദ്യം :-** നിങ്ങള് കുട്ടികള് ഇപ്പോള് ഏതൊരു പ്രതിജ്ഞയാണ് ചെയ്തിരിക്കുന്നത്, എന്തു കൊണ്ട്?
- ഉത്തരം :-** നിങ്ങള് പ്രതിജ്ഞയെടുത്തു- ആർക്കും ദുഃഖം കൊടുക്കില്ല. സർവ്വർക്കും സുഖത്തിലേക്കുള്ള മാർഗ്ഗം പറഞ്ഞു കൊടുക്കും.
- ചോദ്യം :-** എങ്ങനെയുള്ള കുട്ടികളുടെ പാലനയാണ് യജ്ഞത്തില് നിന്നും ഉണ്ടാകുന്നത്?
- ഉത്തരം :-** ആരാണോ സ്വയത്തെ ട്രസ്റ്റിയാണെന്ന് മനസ്സിലാക്കുന്നത് അർത്ഥം പൂർണ്ണ ഹൃദയത്തോടെ സർവ്വതും സമർപ്പണം ചെയ്യുന്നത്. അവർ ഗൃഹസ്ഥത്തില് വസിക്കുന്നു, ജോലിയും ചെയ്യുന്നു എന്നാല് ട്രസ്റ്റിയാണ്. അപ്പോള് ശിവബാബയുടെ ഖജനാവില് നിന്നും കഴിക്കുന്നത് പോലെയാണ്.
- ഗീതം :-** അങ്ങ് തന്നെയാണ് മാതാവും പിതാവും....

ഓം ശാന്തി. കുട്ടികള്ക്ക് ബാബയെ ലഭിച്ചു, ഇപ്പോള് അനുഭവത്തിലൂടെ പറയാം, ബാബയ്ക്കല്ലാതെ മറ്റാർക്കും മുളളില് നിന്നും പുഷ്പമാക്കാന് സാധിക്കില്ല. ഭാരതം ദൈവിക പുഷ്പങ്ങളുടെ പൂന്തോട്ടമായിരുന്നു. ഇപ്പോള് മുള്കാടാണ്. നിങ്ങള് കുട്ടികള് ഇപ്പോള് കേള്ക്കുന്നത് മഹാവാക്യങ്ങളാണ്, ഇത് കേള്ക്കുന്നത് ഉയർന്നതിലും ഉയർന്ന ബാബയല്ലേ. ബാബ പറയുന്ന ഓരോ കാര്യവും മഹാനാണ്. മഹാനായ സുഖത്തിന്റെ സാഗരമാണ്. മഹാനായ ജ്ഞാനത്തിന്റെ സാഗരമാണ്. മഹാന് ശാന്തിയുടെ സാഗരമാണ്. കുട്ടികള് നല്ല രീതിയില് മനസ്സിലാക്കി, നേരത്തെ ഓരോ കാര്യത്തിലും മുളളിനു സമാധാനമായിരുന്നു. ഓരോ കർമ്മേന്ദ്രിയങ്ങളിലൂടെയും പരസ്പരം ദുഃഖം തന്നെ നല്കിയിരുന്നു. ഇപ്പോള് നമ്മള് അവനവന്റെ കർമ്മേന്ദ്രിയങ്ങളിലൂടെ ആർക്കും ദുഃഖം നല്കില്ല എന്ന പ്രതിജ്ഞയെടുക്കുന്നു. ഏതു പോലെ ബാബ ദുഃഖത്തെ ഹരിച്ച് സുഖം നല്കുന്നുവോ അതേ പോലെ കുട്ടികളും ആയിത്തീരണം. ആർക്കും ദുഃഖം നല്കരുത്, സർവ്വർക്കും സുഖധാമിലേക്കുള്ള മാർഗ്ഗം പറഞ്ഞു കൊടുക്കണം. ഈ ബ്രഹ്മാകുമാര് കുമാരിമാര് ആരുടെ നിർദ്ദേശമനുസരിച്ചാണ് നടക്കുന്നത്? ശ്രീമത്തനുസരിച്ച്, ബ്രഹ്മാവിന്റെ നിർദ്ദേശം പ്രശസ്തമാണ്. സർവ്വരോടും പറയുന്നു- ഗുരു ബ്രഹ്മാ, ഗുരു വിഷ്ണു, എന്നാല് ഗുരുവിനെ ഒരിക്കലും ഭഗവാന് എന്നു പറയില്ല. ബ്രഹ്മാ വിഷ്ണുവിനെ ദേവത എന്നാണ് പറയുന്നത്. മാതാ-പിതാവെന്നു പോലും അവരെ വിളിക്കാന് സാധിക്കില്ല. ബാബ മനസ്സിലാക്കി തരുന്നു ലൗകിക മാതാ പിതാവില് നിന്നും അല്പക്കാലത്തെ സുഖത്തിന്റെ സമ്പത്താണ് ലഭിക്കുന്നത്. അത് ലഭിച്ചിട്ടും പാരലൗകിക മാതാ പിതാവിനെ ഓർമ്മിക്കുന്നു. ബ്രഹ്മാ, വിഷ്ണു, ശങ്കറിനെ ഓർമ്മിക്കില്ല. അവരെ മാതാ പിതാവെന്നും പറയില്ല. അവർ സൂക്ഷ്മ വതനവാസികളല്ലേ. അവരെ ബ്രഹ്മാദേവതായേ നമഃ, വിഷ്ണു ദേവതായേ നമഃ എന്നു പറയുന്നു. ഇത്രയും അനവധി കുട്ടികള്ക്ക് ഇവരെ മാതാ പിതാവെന്നു വിളിക്കാന് സാധിക്കില്ല. സ്വർഗ്ഗത്തിലെ ലക്ഷ്മി നാരായണനെ പോലും സർവ്വരുടെയും മാതാ പിതാവെന്നു വിളിക്കാന് സാധിക്കില്ല. ഇത് പാരലൗകിക മാതാപിതാവിന്റെ മഹിമയാണ്. അങ്ങ് മാതാപിതാവും, ഞങ്ങള് ബാലകരുമാണ്.... അവരില് നിന്നും കൃപയും, ആശീർവാദവും യാചിക്കുന്നു. ഇപ്പോള് നിങ്ങള് കുട്ടികള്ക്കറിയാം പരിധിയില്ലാത്ത ബാബ എങ്ങനെയാണ് കൃപ അഥവാ ആശീർവാദം നല്കുന്നതെന്ന്. ആയുഷ്മാന് ഭവ, ചിരഞ്ജീവി ഭവ എന്നല്ലല്ലോ പറയുന്നത്. ബാബ വന്ന് സഹജ രാജയോഗവും ജ്ഞാനത്തിന്റെ ശിക്ഷണവും നല്കുന്നു. ആശീർവാദം അഥവാ കൃപ ഭക്തി മാർഗ്ഗത്തില് വളരെയധികം പേര് പരസ്പരം നല്കുന്നുണ്ട്. ശ്രേഷ്ഠ ദൃഷ്ടി വയ്ക്കുക, ദയാ ദൃഷ്ടി വയ്ക്കുക ഇത് പരമപിതാ പരമാത്മാവിനല്ലാതെ മറ്റാർക്കും സാധിക്കില്ല. അല്ലാതെ ആരുടെയും ദൃഷ്ടി പതിയുന്നതിലൂടെ ദേവതയായി തീരുന്നുവെന്നല്ല. ഇവിടെ ഇത് പാഠശാലയാണ്. പാഠശാലയില് പഠിക്കണം. ഇപ്പോള് നിങ്ങള്ക്കറിയാം അതേ നിരാകാരന് ഈ സാകാര ശരീരത്തില് വന്നിരിക്കുന്നു. മമ്മാ, ബാബ, മുത്തച്ഛന് ഇത് കുടുംബമായില്ലേ, ഈശ്വരീയ പരിവാരമല്ലേ. ഇത്രയും വലിയ പാഠശാല പട്ടണത്തില് നിന്നും കുറച്ച് ദൂരെയാകണം. ഇവിടെ നോക്കൂ പട്ടണത്തില് നിന്നും എത്ര ദൂരെയാണ്. എത്ര ശാന്തിയാണ്, കാരണം നമ്മുക്ക് വേണ്ടത് തന്നെ ശാന്തിയാണ്. നമ്മുക്ക് പോകേണ്ടത് ശാന്തിധാമിലേക്കാണ്. ശാന്തിധാമം എന്ന് എന്തിനെയാണ് പറയുന്നതെന്ന് ഇപ്പോള് നിങ്ങള് മനസ്സിലാക്കി. ആത്മാവ് ശാന്ത സ്വരൂപമാണ്. മനസ്സിന് ശാന്തി വേണം എന്ന് പറയാന് സാധിക്കില്ല. ആത്മാവില് തന്നെയല്ലേ മനസ്സും ബുദ്ധിയുമുള്ളത്. ആത്മാവും ശരീരവും വേറെ വേറെയാണ്. മൂക്കിനും, ചെവികളുമൊന്നും ശാന്തി വേണ്ട. ശാന്തി വേണ്ടത് ആത്മാവിനാണ്. ആത്മാവില് തന്നെയാണ് മുഴുവന് പാർട്ടും അടങ്ങിയിട്ടുള്ളത്, അത് പ്രത്യക്ഷമാകുന്നത്, ശരീരം ലഭിക്കുമ്പോഴാണ്. ആത്മാവില് തന്നെയാണ് മുഴുവന് കളിയും

അടങ്ങിയിട്ടുള്ളത്. ഇത്രയും ചെറിയ ആത്മാവില് എത്ര പാര്ട്ടാണ് ഉള്ളത്. ശരീരം ലഭിക്കുമ്പോഴാണ് ആത്മാവ് പാര്ട്ടഭിനയിക്കുന്നത്. ഇതും ഇപ്പോള് നിങ്ങള് മനസ്സിലാക്കി. ദേവീ ദേവതാ ധര്മ്മത്തിലുള്ള ആത്മാക്കളില് തന്നെയാണ് 84ജന്മങ്ങളുടെ പാര്ട്ടുള്ളത്. ഇത് ഇപ്പോള് നിങ്ങള്ക്കറിയാം, സത്യയുഗത്തില് അറിയില്ല. ഈ സമയത്ത് തന്നെയാണ് പറയുന്നത്- വജ്ര സമാനമായ അമൂല്യ ജന്മമെന്ന്, കാരണം നിങ്ങളിപ്പോള് ഈശ്വരീയ സന്താനമായി. മമ്മാ ബാബാ എന്നു പറയുന്നുണ്ടല്ലോ. അജ്ഞാന സമയത്ത് പാടിയിരുന്നു- അങ്ങ് തന്നെയാണ് മാതാവും പിതാവുമെന്ന്... ഇത് ആരുടെ മഹിമയാണ്. ഇതും അറിയില്ലായിരുന്നു. നിങ്ങള് ഇപ്പോള് പ്രാക്ടിക്കലി സുഖത്തിന്റെ സമ്പത്ത് നേടി കൊണ്ടിരിക്കുന്നു. ഇപ്പോള് മനസ്സിലാക്കി ജന്മ ജന്മാന്തരം ശാസ്ത്രം പഠിച്ചിട്ടുപോലും പടികള് താഴേക്ക് ഇറങ്ങി വന്നു. ഇതും ഡ്രാമയില് അടങ്ങിയിട്ടുള്ളതാണ്. ഭക്തി ചെയ്യുക തന്നെ വേണം, ഡ്രാമയില് ഭക്തിയ്ക്കും, ജ്ഞാനത്തിനും മാറ്റമില്ല. ഭക്തിയുടെ സാമഗ്രികള് വളരെ വലുതാണ്. വേദം, ശാസ്ത്രം അളവറ്റതാണ്. ലിസ്റ്റ് എടുക്കുകയാണെങ്കില് വളരെ വലുതാകും. മുഴുവന് ലോകത്തിലും എന്തെല്ലാമാണ് ചെയ്തുകൊണ്ടിരിക്കുന്നത്. എത്ര മേളകള്, ഉത്സവങ്ങള് നടക്കുന്നു. ഇപ്പോള് ബാബ പറയുന്നു കുട്ടികളെ അരകല്പം ഭക്തി ചെയ്ത് ചെയ്ത് ക്ഷീണിച്ചു. ഈ പഠിപ്പില് ക്ഷീണത്തിന്റെ കാര്യമേയില്ല. ഇവിടെ ഒന്നും കൂടി സന്തോഷം ഉണ്ടാകുന്നു കാരണം ഇവിടെ സമ്പാദ്യമാണ്. സമ്പാദ്യത്തില് ഒരിക്കലും ആലസ്യമോ കോട്ടുവാ ഇടാനോ പാടില്ല. ധാരണ കുറവാണ്, ജ്ഞാനത്തിന്റെ മൂല്യം അറിയാതെ വരുമ്പോഴാണ് ഉറക്കം വരുന്നത്. ബാബയുടെ ഓര്മ്മയിലിരിക്കുന്നതിലൂടെയും വളരെ സമ്പാദ്യമാണ്. ഇതില് ക്ഷീണിക്കരുത്. നിങ്ങള് തീര്ച്ചയായും അക്ഷീണരാകണമെന്ന് ബുദ്ധി കൊണ്ട് മനസ്സിലാക്കണം. പുരുഷാര്ത്ഥം ചെയ്ത് അക്ഷീണര് അര്ത്ഥം കര്മ്മാതീത അവസ്ഥ പ്രാപിക്കണം. ആര് പുരുഷാര്ത്ഥം ചെയ്യുന്നുവോ അവര് നേടുന്നു. മാല എത്ര ചെറുതാണ്. പ്രജകള് നിറയെ ഉണ്ടാകുന്നു. ബാബ പുരുഷാര്ത്ഥം ചെയ്തിച്ചു കൊണ്ടിരിക്കുന്നു. പറയുന്നു- മാതാ പിതാവിനെ അനുകരിക്കൂ. കുട്ടികള് അനവധിയുണ്ടല്ലോ. പ്രജാപിതാ ബ്രഹ്മാവിന്റെയും ദത്തെടുത്ത കുട്ടികളല്ലേ. ശിവബാബയുടെ ദത്തെടുത്ത കുട്ടികള് എന്നു പറയില്ല. ശിവബാബയുടെ കുട്ടികള് അര്ത്ഥം ആത്മാക്കള് തന്നെയാണ്. അജ്ഞാനകാലത്തും ശിവബാബ എന്നു പറയുന്നുണ്ട്. എന്നാല് ശിവബാബ ആര്, ബാബയുടെ പാര്ട്ടെന്റ് എന്ന് ആര്ക്കും അറിയില്ല. ശിവബാബ പറയുന്നു- എന്റെയും പാര്ട്ട് ഡ്രാമയില് അടങ്ങിയിട്ടുണ്ട്. എനിക്ക് ഇഷ്ടമുള്ളത് ചെയ്യാം എന്നൊന്നുമില്ല. എനിക്ക് എന്തു പാര്ട്ടാണോ ഉള്ളത് അതല്ലേ നടക്കൂ. ഇതില് കൃപയോ ആശീര്വാദമോ യാചിക്കേണ്ട കാര്യമേയില്ല. ജ്ഞാന യോഗത്തിലൂടെ കുട്ടികളെ എങ്ങനെ പാലിക്കണമെന്ന് ബാബയ്ക്കറിയാം. നിങ്ങളുടേത് ജ്ഞാന യോഗത്തിന്റെ പാലനയാണ്. എന്നെ വിളിക്കുന്നത് ബാബ എന്നാണ് കാരണം രചയിതാവല്ലേ. അപ്പോള് അച്ഛനെല്ലേ വിളിക്കൂ. ലൗകിക മാതാ പിതാവുണ്ടായിട്ടും പാരലൗകിക അച്ഛനെ ഓര്മ്മിക്കുന്നു. പാരലൗകിക മാതാ പിതാവുണ്ടായത് എങ്ങനെയെന്ന് നിങ്ങള്ക്കറിയാം. നമ്മെ രാജയോഗം പഠിപ്പിച്ചു കൊണ്ടിരിക്കുന്നു. ശരീരത്തിനു വേണ്ടി സര്വ്വരും കര്മ്മം ചെയ്യുക തന്നെ വേണം. പഥ്യത്തിനായി ബാബ മനസ്സിലാക്കി തരുന്നു. അപവിത്രമായ ഒരു വസ്തുവും ഭക്ഷിക്കരുത്. ബാക്കി വീട്ടില് വസിക്കുക തന്നെ വേണം. അപ്പോള് സമര്പ്പണമായല്ലോ. ബാബാ ഇതെല്ലാം അങ്ങയുടേതാണ്. സര്വ്വതും ബാബയുടേതാണെന്നു മനസ്സിലാക്കി പോകുകയാണെങ്കില് അവര് കഴിക്കുന്നതും യജ്ഞത്തില് നിന്ന് തന്നെയാണ്. നമ്മള് ട്രസ്റ്റിയാണ്. നമ്മള് യജ്ഞത്തില് നിന്നാണ് കഴിക്കുന്നത്, അവര് സതോഗുണികളാണ്. അര്പ്പണഭാവമില്ല, സ്വയത്തെ ട്രസ്റ്റിയെന്ന് മനസ്സിലാക്കുന്നില്ലായെങ്കില് അത് യജ്ഞത്തിലേതല്ല. ആദ്യം സ്വയത്തെ ട്രസ്റ്റിയാണെന്ന് മനസ്സിലാക്കണം. മനുഷ്യര് പറയുന്നു- സര്വ്വര്ക്കും നല്കുന്നവന് ഈശ്വരനാണ്. ദേവതമാരെ പൂജിക്കുമ്പോള് അവരിലൂടെ ലഭിക്കുന്നു എന്നാണ് മനസ്സിലാക്കുന്നത്. ഗുരുവില് നിന്നും ലഭിക്കുന്നു, ഇങ്ങനെയും മനസ്സിലാക്കുന്നവരുണ്ട്. എന്നാല് നല്കുന്നത് സര്വ്വര്ക്കും ഒരേയൊരു ബാബയാണ്. സര്വ്വരുടെയും ദാതാവ് ഒന്നാണ്. ഭക്തി മാര്ഗ്ഗത്തില് ഓരോരുത്തരും ഈശ്വരന്റെയടുത്താണ് ഇന്ഷ്യൂര് ചെയ്യുന്നത്. അടുത്ത ജന്മത്തില് ലഭിക്കും എന്ന് മനസ്സിലാക്കുന്നു. നിങ്ങളും സര്വ്വതും ബാബയുടെയടുത്ത് ഇന്ഷ്യൂര് ചെയ്യുന്നു. ഈ പഠിപ്പ് ലഭിക്കുന്നത് അടുത്ത ജന്മത്തേക്കാണ്. ശ്രേഷ്ഠ കര്മ്മങ്ങളുടെ ഫലം ലഭിക്കുന്നു. ഈശ്വരാര്പ്പണം ചെയ്യുന്നു. അത് ഇന്ധയറക്ട്(വളഞ്ഞവഴി), ഇത് ഡയറക്ട്(നേരിട്ട്). അവര്ക്ക് പരമപിതാ പരമാത്മാവിനെ അറിയുന്നില്ല അതിനാല് സര്വ്വതും സമര്പ്പണം ചെയ്യാന് സാധിക്കുന്നില്ല. ഇവിടെ സര്വ്വതും അര്പ്പണം ചെയ്യുന്നു. ബാബ പറയുന്നു- സ്വയത്തെ ട്രസ്റ്റിയാണെന്നു മനസ്സിലാക്കൂ. ശിവബാബയുടെ യജ്ഞത്തില് നിന്നാണ് കഴിക്കുന്നതെന്ന് മനസ്സിലാക്കൂ. യജ്ഞത്തെ സംരക്ഷിക്കുകയും വേണം. തമോഗുണിയായ ഭോഗ് വയ്ക്കാന് സാധിക്കില്ല. ക്ഷേത്രത്തിലും ശുദ്ധമായ ഭോഗാണ് അര്പ്പിക്കുന്നത്. അവര് വൈഷ്ണവരാണെങ്കിലും സര്വ്വരും വികാരികള് തന്നെയാണ്. നിര്വ്വികാരി ശ്രേഷ്ഠ ശരീരം ഇവിടെ എവിടെ നിന്ന് ലഭിക്കും? ലക്ഷ്മി നാരായണന്റെ ശരീരം ശ്രേഷ്ഠമല്ലേ. വികാരിയെയാണ് ഭ്രഷ്ടാചാരിയെന്നു പറയുന്നത്. ഇപ്പോള് നിങ്ങള് കുട്ടികള് മനസ്സിലാക്കുന്നു- നമ്മള് അരകല്പം വിളിച്ചിരുന്ന മാതാ പിതാവിന്റെ സമുഖത്താണ് ഇപ്പോള് ഇരിക്കുന്നത്. അരകല്പം ഭക്തി ചെയ്തവരാണ് ഇവിടെ വരുന്നത്. വളരെ തീവ്ര ഭക്തി ചെയ്യുന്നു. നിങ്ങള് കുട്ടികള് ജ്ഞാനം തീവ്രമായി പഠിക്കണം. കുറച്ച് പഠിച്ച് സന്തുഷ്ടരാകരുത്. മനസ്സിലാക്കുന്നതിന് ബാബ എത്ര പോയിന്റ്സാണ് നല്കുന്നത്. വയസ്സായവര്ക്ക്

അത്രയും മനസ്സിലാക്കാൻ സാധിക്കില്ലെങ്കിൽ അവരോട് ബാബ പറയുന്നു മറ്റുള്ളവർക്ക് നിങ്ങള് പറഞ്ഞു കൊടുക്കൂ- പാരലൗകിക അച്ഛന്റെ പരിചയമുണ്ടെങ്കിൽ ആ ബാബയെ ഓർമ്മിക്കൂ. നിങ്ങള് ഭക്തരാണ്, ബാബ ഭഗവാനാണ്. ഭഗവാനുവാചം- നിങ്ങള് എന്നെ ഓർമ്മിക്കൂ എങ്കിൽ നിങ്ങള് മുക്തിധാമിലെത്തി ചേരും. കൃഷ്ണനാണെങ്കിൽ പറയും- എന്റെ വൈകുണ്ഡധാമിൽ എത്തി ചേരുമെന്ന്. ആദ്യം നിർവ്വ്യാണധാമിലേക്ക് പോകണം, അതിനാൽ നിരാകാരിയായ ബാബയെ തീർച്ചയായും ഓർമ്മിക്കണം. കൃഷ്ണനും ദേഹധാരിയാണ്, കൃഷ്ണനെ ഓർക്കുക അർത്ഥം 5 തത്ത്വങ്ങളുടെ വിനാശി ശരീരത്തെ ഓർമ്മിക്കുക. ഇത് ഭക്തി മാർഗ്ഗമായി. ഇപ്പോള് നിങ്ങള് കുട്ടികള് മനസ്സിലാക്കി ഭക്തിയുടെ വിസ്താരം എത്രയാണെന്ന്. സെക്കന്റില് ഈ ജ്ഞാനത്തിലൂടെ സ്വർഗ്ഗത്തിന്റെ സമ്പത്ത് ലഭിക്കുന്നു. പകലിനു ശേഷം രാത്രി, രാത്രിയ്ക്കു ശേഷം പകല്. ഭക്തിയാണ് രാത്രി. ഭക്തി മാർഗ്ഗത്തില് അലയുന്നുണ്ടല്ലോ അതിനാല് അന്ധകാരം നിറഞ്ഞ രാത്രി എന്നാണ് പറയുന്നത്. അറിയാം ബ്രഹ്മാവിന്റെ ദിനം, ബ്രഹ്മാവിന്റെ രാത്രി. വിഷ്ണുവിനെ കുറിച്ച് എന്തു കൊണ്ട് പറയുന്നില്ല. ഈ ജ്ഞാനം ഇപ്പോള് ലഭിക്കുന്നത് നിങ്ങള് ബ്രാഹ്മണര്ക്കാണ്, അതിനാലാണ് ബ്രഹ്മാവിന്റെ പേരില് മഹിമയുള്ളത്. ബ്രഹ്മാവ് തന്നെയാണ് പകലിനെയും രാത്രിയെയും അറിയുന്നത്. ബ്രഹ്മാവിനറിയാം ഇപ്പോള് രാത്രി പൂര്ത്തിയായി, പകല് ഉണ്ടാകുന്നു. ബ്രാഹ്മണരുടെ പകലും രാത്രിയും. ഇത് മനസ്സിലാക്കേണ്ട കാര്യമല്ലേ. വിഷ്ണു ഒരിക്കലും പറയില്ല- എന്റെ രാത്രി, എന്റെ പകലെന്ന്. നിങ്ങള്ക്ക് പറയാന് സാധിക്കും- ഈ ജ്ഞാനത്തിലൂടെ തന്നെയാണ് നമ്മള് ഇത്രയും ഉയര്ന്ന പ്രാപ്തി നേടുന്നത്, പിന്നീട് ഈ ജ്ഞാനം അപ്രത്യക്ഷമാകുന്നു. ഡ്രാമയില് ഈ ശാസ്ത്രങ്ങളും അടങ്ങിയിട്ടുണ്ട്. വീണ്ടും ഇതേ ശാസ്ത്രം ഉണ്ടാകും, അതിനെ കുറിച്ചാണ് പറയുന്നത് പരമ്പരയായി ഉണ്ടായിരുന്നുവെന്ന്. അല്ലാതെ ഭൂമിയുടെ അടിയില് നിന്നും വരുന്നില്ല. ബാബ വന്ന് സത്യം കേള്പ്പിക്കുന്നു. ഈ ഭക്തി മാർഗ്ഗത്തിലെ സാമഗ്രികള് വീണ്ടും അതേപടി ഉണ്ടാകും. വയസ്സായ മാതാക്കളെ ഇതും ഓർമ്മിപ്പിക്കൂ- പരംധാമില് വസിക്കുന്ന ശിവബാബയാണ് ഉയര്ന്നതിലും ഉയര്ന്നത്. ആത്മാക്കള് വസിക്കുന്നത് ഏറ്റവും ഉയര്ന്ന സ്ഥലമായ മൂലവതനത്തിലാണ്, പിന്നെ സൂക്ഷ്മവതനത്തില് ബ്രഹ്മാ, വിഷ്ണു, ശങ്കരന്. പിന്നെ സ്ഥൂല വതനത്തില് വരുമ്പോള് ആദ്യം ലക്ഷ്മി നാരായണന്റെ രാജ്യം, ആ പുതിയ രചന ബാബ രചിച്ചു കൊണ്ടിരിക്കുന്നു, പതിതരെ പാവനമാക്കി കൊണ്ടിരിക്കുന്നു. പറയുന്നുണ്ട്- പതിത പാവനാ വരു എന്ന്, അപ്പോള് തീർച്ചയായും മുഴുവൻ സൃഷ്ടിയും പതിതരുടേതാണ്, അതിനെ ബാബ പാവനമാക്കുന്നു. പരിശ്രമിക്കുന്നവരേ പാവന ലോകത്തില് വരുകയുള്ളൂ. മുഖ്യമായ കാര്യമാണ് തന്റെ അച്ഛനെയും വീടിനെയും ഓർമ്മിക്കുക. സർവ്വരോടും പറയൂ- ഹേ ആത്മാക്കളെ ഇപ്പോള് വീട്ടിലേക്ക് പോകണം, നിങ്ങള് ആത്മാക്കളെയെല്ലാം കൊണ്ടു പോകണം. ശരീരം എല്ലാവരുടേയും നശിക്കും. ആത്മ രൂപത്തില് സർവ്വരും ഭായി ഭായിയാണ്. ശരീരത്തില് വരുമ്പോള് ഭായി ബഹന് ആണ്. വളരെ മധുര മധുരമായ കാര്യങ്ങളാണ്. നിങ്ങള് ഇവിടെ ഹോസ്റ്റലില് ഇരിക്കുന്നു. നിങ്ങള് ഇവിടത്തെ നിവാസികളാണ്. പുറമേയുള്ള മോശമായ കൂട്ടുകെട്ടില് പോകാതിരിക്കാനാണ് ഹോസ്റ്റലില് കഴിയുന്നത്. ഇവിടെ നിങ്ങള്ക്ക് നിർവ്വീകാരികളുടെ കൂട്ടുകെട്ടാണ്. ശരി, ഇന്ന് ബ്രഹ്മാഭോജനമാണ്. ശിവബാബ കഴിക്കുന്നില്ല. ബാബ അഭോക്താവാണ്. ദേവതമാര്ക്ക് ബ്രാഹ്മണരുടെ ഭോജനം ഇഷ്ടമാണ് കാരണം ഈ ബ്രാഹ്മണരുടെ ഭോജനത്തിലൂടെയാണ് അവര് ദേവതയാകുന്നത്. അതിനാല് ബ്രാഹ്മണരുടെ ഭോജനത്തിന് എത്ര മഹത്വമുണ്ട്. അതിന്റെ പ്രഭാവം വളരെ ഉയര്ന്നതാണ്. നിങ്ങള്ക്ക് പക്കാ യോഗികളുടെ ഭോജനം ലഭിക്കുകയാണെങ്കില് ബുദ്ധി ശ്രേഷ്ഠമാകും. മുഴുവൻ ദിവസവും ശിവബാബയുടെ ഓർമ്മയിലിരുന്ന് സ്വദർശന ചക്രം കറക്കി ഭോജനം ഉണ്ടാക്കുന്ന യോഗിനി ആകണം. പവിത്രമായിട്ടുള്ളവര് വളരെ പേരുണ്ട്. വിധവകളായ മാതാക്കളും കുമാരിമാരും പവിത്രമായി ജീവിക്കുന്നു. എന്നാല് യോഗിനിയും കൂടിയിരിക്കണം. യോഗിനിയുടെ ഭോജനം ലഭിച്ചുവെങ്കില് നിങ്ങളുടെ വളരെ ഉന്നതിയുണ്ടാകും. 5-7 പേര് അങ്ങനെയുള്ളവര് ഉണ്ടാകണം. പോകുന്നോറും നിങ്ങളുടെ അവസ്ഥ അങ്ങനെയായി മാറും. യോഗത്തില് വളരെ സഹായോഗം ലഭിക്കും. യോഗത്തിലിരുന്ന് ഭോജനം ഉണ്ടാക്കുന്ന കുട്ടികളായിരിക്കണം. ശരി. വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലര്ക്കാല വന്ദനവും. ആത്മീയ അച്ഛന്റെ ആത്മീയ കുട്ടികള്ക്ക് നമസ്കാരം.

ധാരണയ്ക്കുള്ള മുഖ്യ സാരം:-

1. മാതാ പിതാവിനെ അനുകരിച്ച് ജ്ഞാന യോഗത്തിലൂടെ സർവ്വരുടെയും പാലന ചെയ്യണം. ആ പാലനയില് തന്നെ ജീവിക്കണം. ജ്ഞാനയോഗത്തില് തീവ്ര ഗതിയില് മുന്നേറണം.
- 2) പവിത്രവും യോഗിയുമായവരുടെ കൈകള് കൊണ്ടുണ്ടാക്കിയ ഭോജനം കഴിക്കണം. ബുദ്ധിയെ ശുദ്ധമാക്കുന്നതിന് ഭോജനത്തിന്റെ പഥ്യം പാലിക്കണം.

വരദാനം :- ത്രികാലദർശി സ്ഥിതിയിലിരുന്ന് ഡ്രാമയിലുള്ള ഓരോ സമയത്തിലെ പാർട്ടിനെ കാണുന്ന മാസ്റ്റർ നോളേജ്ഫുള് ഭവ.

ത്രികാലദർശി സ്ഥിതിയിലിരുന്ന് കാണൂ- ഞാൻ എന്തായിരുന്നു, എന്താണ്, എന്താകും.... ഈ ഡ്രാമയില് എന്റെ വിശേഷ പാർട്ട് അടങ്ങിയിട്ടുണ്ട്. ഇന്നലെ നമ്മള് ദേവതയായിരുന്നു, നാളെ

ദേവതയാകേണ്ടവരാണ് എന്ന സ്പഷ്ട അനുഭവം ഉണ്ടായിരിക്കണം. നമ്മുടെ മൂന്നു കാലങ്ങളെയും കുറിച്ചുള്ള അറിവ് ലഭിച്ചു. ഏതു പോലെ ഏതെങ്കിലും ദേശത്ത് ഒരു ഉയർന്ന കൊടുമുടിയിലിരുന്ന് മുഴുവൻ ദേശത്തെയും കാണുമ്പോൾ ആനന്ദം അനുഭവപ്പെടുന്നുവോ അതേപോലെ സംഗമയുഗം ടോപ്പ് പോയിന്റാണ്(ഉയർന്ന കൊടുമുടിയാണ്), അവിടെ നിന്ന് കൊണ്ട് നോളേജ്ഫുൾ ആയി ഓരോ പാർട്ടിനെയും കാണു എങ്കിൽ ആനന്ദം അനുഭവപ്പെടും.

സ്റ്റോഗൻ :- സദാ യോഗയുക്തമായിരിക്കുന്നവർക്ക് സർവ്വരുടേയും സഹയാഗം സ്വതവേ പ്രാപ്തമാകുന്നു.